

निवडक



आरसीबीचा दिल्लीवर शानदार विजय

नवी दिल्ली, दि. २८ : विराट कोहली (५१) आणि कृणाल पांड्या (७३) यांच्या अर्धशतकीय खेळीच्या जोरावर दिल्लीतील फिरोजशाह कोटला मैदानावर झालेल्या सामन्यात दिल्ली कॅपिटल्सचा ६ गडी राखून पराभव केला. या विजयासह आरसीबीने प्रथम गुणतालिकेत अव्वल स्थानी झेप घेतली आहे. रॉयल चॅलेंजर्स बंगळूरुला विजय मिळवण्यासाठी १६३ धावांचे लक्ष्य मिळाले होते. या मैदानावर धावांचा पाठलाग करणं तितकं सोपं नव्हतं. दिल्लीच्या गोलंदाजांनी रॉयल चॅलेंजर्स बंगळूरुला सुरुवातीला ३ मोठे धक्के दिले. सलामीला आलेला जेकब बेथल ६ चेंडूत अवघ्या १२ धावा करत माघारी परतला. त्यानंतर तिसऱ्या क्रमांकावर फलंदाजीला आलेल्या देवदत्त पडिकलला खातेही उघडता आले नाही. तो शूर्यावर माघारी परतला. त्यानंतर करुण नायरच्या रॉकेट धो मुळे रजत पाटीदारला पॅव्हिलियनची वाट धरावी लागली. तो अवघ्या ६ धावांवर माघारी परतला. सुरुवातीला मोठे धक्के बसल्यानंतर कृणाल पांड्या फलंदाजीला आला. टीम डेव्हिड फलंदाजीसाठी उपलब्ध असताना, कृणाल पांड्याला फलंदाजीला पाठवणं हाच या सामन्यातील टर्निंग पॉइंट ठरला. दोघांनी मिळून ११९ धावांची महत्त्वपूर्ण भागीदारी केली. कृणाल पांड्याने एका बाजूने तुफान फटकेबाजी केली, तर विराट कोहलीने त्याला साथ दिली. विराट ४७ चेंडूंचा सामना करत ५१ धावांची खेळी करत माघारी परतला. तर कृणाल पांड्या शेवटपर्यंत उभा राहिला आणि संधाला विजय मिळवून दिला. या सामन्यात रॉयल चॅलेंजर्स बंगळूरु संघाचा कर्णधार रजत पाटीदारने नाणेफेक जिंकून प्रथम गोलंदाजी करण्याचा निर्णय घेतला. प्रथम फलंदाजी करण्यासाठी आलेल्या दिल्लीकडून केएल राहुलला वगळून, तर इतर कुठल्याही फलंदाजाला मोठी खेळी करता आली नाही. केएल राहुलने ४१ धावांची शानदार खेळी केली. तर उर्वरीत फलंदाजांची कामगिरी पाहिली, तर सलामीला आलेल्या अभिषेक पॉरेलने २८, फाफ डू प्लेसिसने २२ धावांची खेळी केली. शेवटी ट्रिस्टन स्टब्सने ३४ धावा चोपल्या. या खेळीच्या बळावर दिल्ली कॅपिटल्सला २० षटकअखेर ८ गडी बाद १६२ धावा करता आल्या.

प्ले ऑफसाठी केकेआरला विजय आवश्यकच

दिल्ली कॅपिटल्सचे असणार आव्हान अजिंक्य रहाणे, डिकांकला दमदार खेळी करावी लागणार

नवी दिल्ली, दि. २८ : इंडियन प्रीमियर लीग (आयपीएल) च्या १८ व्या हंगामात उद्या मंगळवारी (दि. २९) दिल्ली कॅपिटल्सचा सामना कोलकाता नाईट रायडर्स (केकेआर) विरुद्ध दिल्लीच्या अरुण जेटली मैदानावर सामना रंगणार आहे. प्ले ऑफ फेरी गाठायची असल्यास केकेआरला कोणत्याही परिस्थितीत उद्या संघाकडची ७.३० वाजला सुरू होणारा सामना जिंकावा लागणार आहे. दुसरीकडे, दिल्ली विजयाच्या इराद्याने मैदानात उतरणार असून प्ले ऑफमध्ये स्थान निश्चित करण्याचा त्यांचा इरादा असेल.

दिल्लीला गेल्या चार सामन्यांमध्ये दोन पराभवांना सामोरे जावे लागले आहे, ज्यात रविवारी रॉयल चॅलेंजर्स बंगळूरुविरुद्धचा पराभवाचा समावेश आहे आणि संघ लीग टप्प्यातील अंतिम सामन्यांमध्ये पराभव टाळण्याचा प्रयत्न करेल.

वराच्या फळीत, अभिषेक पॉरेलने आक्रमक वृत्तीने फलंदाजी केली आहे, परंतु परतल्यानंतर, अनुभवी फाफ डू प्लेसिसला अरुण जेटली स्ट्रेडिमच्या संघ खेळणीवर संघर्ष करावा लागला आहे आणि त्याला शक्य तितक्या लवकर त्याच्याशी जुळवून घ्यावे



लागेल. केएल राहुल हा चालू हंगामातील दिल्लीचा सर्वात यशस्वी फलंदाज आहे, पण रविवारी तो फिरकीपटूविरुद्ध जलद धावा करण्यात अपयशी ठरला. त्याला सुनील नरेन आणि करुण चक्रवर्ती या अनुभवी फिरकी जोडीविरुद्ध चांगली कामगिरी करायची आहे.

केकेआरकडे दर्जेदार फिरकी गोलंदाज आहेत जे यजमान संघासमोर कठीण आव्हान उभे करू शकतात. पंजाब किंग्स विरुद्धचा पावसाने प्रभावित झालेल्या सामन्यात संघर्ष केल्यानंतर नाईट रायडर्सचा

आत्मविश्वास थोडा कमी असेल. मधल्या फळीचा संपूर्ण भार राहुलवर पडू नये म्हणून दिल्लीला करुण नायरकडून चांगल्या खेळीची अपेक्षा असेल.

गोलंदाजीत, दिल्लीचा कर्णधार अक्षर पटेलने गेल्या सामन्यात दोन विकेट्स घेतल्या पण त्याला दुसऱ्या टोकाकडून साथ मिळाली नाही. रॉयल चॅलेंजर्स बंगळूरुविरुद्ध बळी घेण्यात अपयशी ठरलेला स्टार वेगवान गोलंदाज मिनेल स्टार्क त्याच्या माजी संघ केकेआरच्या कमकुवतपणाचा फायदा घेण्याचा

प्रयत्न करेल, तर कुलदीप यादव मधल्या षटकांमध्ये सातत्यपूर्ण कामगिरी करत आहे. दिल्लीलाही आपले क्षेत्ररक्षण सुधारवे लागेल. रॉयल चॅलेंजर्स बंगळूरुविरुद्ध पॉरेलने कृणाल पांड्याचा महत्वाचा बळी गमावला.

केकेआरचे सध्या फक्त सात गुण आहेत आणि संघ गुणतालिकेत सातव्या स्थानावर आहे. संधाला गेल्या तीन सामन्यांमध्ये विजय मिळवता आला नाही, दोन पराभव आणि एक सामना अनिर्णित राहिला. प्लेऑफमध्ये प्रवेश करण्याच्या आशा जिवंत ठेवण्यासाठी

केकेआरला हा सामना जिंकणे आवश्यक आहे. कारण दिल्लीनंतर झालेल्या पराभवामुळे त्यांचा प्लेऑफमध्ये जाण्याचा मार्ग खूप कठीण होईल.

संधाला विविध विभागांमध्ये समस्ये येत आहेत. सुनील नारायण, क्रिंटन डी कॉक आणि रहमानुल्लाह गुरबाज यांना डावाची सुरुवात करण्याची संधी देण्यात आली आहे. संघ धावा करण्यासाठी रहाणे आणि तरुण अंकुर खुरवंची यांच्यावर खूप अवलंबून आहे. मधल्या फळीत, व्यंकटेश अय्यर, आंद्रे

सेसल, रिकू सिंग आणि रमनदीप सिंग यांना फारसा प्रभाव पाडता आलेला नाही. संघाची गोलंदाजी देखील चिंतेचा विषय आहे. केकेआरच्या गोलंदाजांना सलामीच्या जोड्या तोडणे कठीण जात आहे, ज्यामुळे विरोधी संघ त्यांच्याविरुद्ध मोठी धावसंख्या उभारत आहेत. केकेआरने डेथ ओव्हर्समध्ये चांगली गोलंदाजी केली आहे पण नरेन, चक्रवर्ती, वैभव अरोरा आणि हर्षित राणा यांना दिल्लीविरुद्ध धाववती रोखण्यासाठी सामूहिक प्रयत्न करावे लागतील.

संभाव्य प्रतिस्पर्धी संघ
दिल्ली कॅपिटल्स: अक्षर पटेल (कर्णधार), जेक फ्रेझर-मॅककार्क, अभिषेक पॉरेल, करुण नायर, लोकेश राहुल, ट्रिस्टन स्टब्स, आशुतोष शर्मा, मिनेल स्टार्क, कुलदीप यादव, मोहित शर्मा, मुखेश कुमार, चमीरा, फाफ डू प्लेसिस.
कोलकाता नाईट रायडर्स: अजिंक्य रहाणे, रिकू सिंग, क्रिंटन डी कॉक, रहमानुल्लाह गुरबाज, रोमन पॉरेल, मनीष पांडे, व्यंकटेश अय्यर, मोईन अली, रमणदीप सिंग, आंद्रे सेसल, वैभव अरोरा, मयंक राणे व वरुण चक्रवर्ती.

आयपीएल स्पर्धेतील सामन्यांची संख्या वाढणार

मुंबई, दि. २८ : भारतात सध्या आयपीएल २०२५ स्पर्धेचा धारार सुरू आहे. या स्पर्धेतील अर्धेहून अधिक सामने जवळपास पूर्ण झाले आहेत. काही संघ स्पर्धेतून बाहेर पडण्याच्या वाटेवर आहेत. तर काही संघांना प्लेऑफमध्ये प्रवेश करण्याची सुवर्णसंधी आहे. दरम्यान, या स्पर्धेबाबत चाहत्यांसाठी एक चांगली बातमी समोर आली आहे. २०२८ मध्ये होणाऱ्या आयपीएल स्पर्धेत सामन्यांची संख्या वाढणार असल्याचा अंदाज वर्तवण्यात आला आहे.



आहे, ज्या स्पर्धेत केवळ भारतातील नव्हे तर जगभरातील स्टाॅर खेळाडू खेळतात. त्यामुळे बीसीसीआयला आयपीएलच्या आयोजनासाठी स्पेशल विंडी मिळतो. जर सामन्यांची संख्या वाढणार असेल तर बीसीसीआयला आयसीसीकडून आणखी काही दिवस वाढवून घ्यावे लागतील. प्रत्येक संधाला प्रत्येक संधाविरुद्ध २ सामने खेळायला मिळायला हवे असा बीसीसीआयचा प्रयत्न आहे. एक सामना हा घरच्या मैदानावर असेल तर दुसरा सामना हा प्रतिस्पर्धी संघाच्या घरच्या मैदानावर असेल. त्यामुळे सामन्यांची संख्या ही ९४ वर जाऊन पोहोचेल.

सामन्यांची संख्या वाढवायची की नाही, याबाबत बीसीसीआयला ब्रॉडकास्टर्ससोबत चर्चा करावी लागेल. जर एखादी स्पर्धा ३ महिन्यांहून अधिक काळ सुरू राहणार असेल, तर क्रिकेट चाहत्यांकडून या स्पर्धेला आधीसाराखा प्रतिसाद येईल का? हे पाहणं देखील महत्वाचे ठरेल. यावेळी आयपीएल स्पर्धेला नवा विजेता मिळू शकतो. यावेळी पंजाब किंग्ज, दिल्ली कॅपिटल्स आणि रॉयल चॅलेंजर्स बंगळूरु संघ सध्या तुफान फॉर्ममध्ये आहेत. त्यामुळे यापैकी कुठलातरी एक संघ यावेळी आयपीएलची ट्रॉफी उंचावू शकतो.

व्हीएमसीएल हसलर्सचा 'व्हीएमसीएल'वर थरारक विजय

कुएल्हो मेमोरियल व्हीएमसीएल-३ स्पर्धा : सचिन केंकरे ठरला सामनावीरचा मानकरी

टीम दैनिक हेराळ

मडगाव, दि. २८ : येथे झालेल्या फर्डिंड कुएल्हो मेमोरियल व्हीएमसीएल-३ स्पर्धेच्या अंतिम सामन्यात व्हीएमसीएल हसलर्सने व्हीएमसीएल स्कोर्पियन्सचा २ धावांनी नाट्यमय पराभव करत विजेतेपद पटकावले. २० षटकांच्या सामन्यात हसलर्सने नाणेफेक जिंकून प्रथम फलंदाजी करण्याचा निर्णय घेतला. हसलर्सने ९ गडी गमावत १३९ धावांपर्यंत मजल मारली. व्यंकटेश नेवगी (३७ धावा, ३४ चेंडू) आणि सचिन केंकरे (३५ धावा, ३२ चेंडू) यांनी महत्त्वपूर्ण योगदान दिले. सुरुवातीच्या धक्क्यांनंतर मधल्या फळीने काहीसे सावरल्याने संघाने धावसंख्या उभारली, मात्र शेवटच्या टप्प्यात त्यांनी जलद गडी गमावले. स्कोर्पियन्सकडून अनिल माशेलकर आणि डॉ. सत्येश कामत यांनी प्रत्येकी दोन गडी बाद करत चांगली



कामगिरी केली. प्रत्युत्तरात स्कोर्पियन्स संघाने चिवट झुंज दिली, पण २० षटकांत ९ गडी गमावत केवळ १३७ धावांपर्यंत मजल मारू शकला. नीलेश प्रभुदेसाई (३३ धावा, ३० चेंडू) आणि इप्तिहार आगा (२० धावा, २९ चेंडू) यांनी डाव सावरण्याचा प्रयत्न केला. महेश कुडचडकरने (३५ धावा, २५ चेंडू) तुफानी फलंदाजी करत विजयाची

आशा जिवंत ठेवली. मात्र, हसलर्सच्या सचिन केंकरे (३ बळी, २१ धावा) याच्या कसून गोलंदाजीने स्कोर्पियन्सच्या आशाना लगाम घातला. महत्वाच्या क्षणांमध्ये रघुवीर कुंकळयेकरने सुरुवातीला दोन महत्वाचे बळी घेतले आणि नंतर केंकरे काही चेंडूत तीन गडी बाद करत सामना आपल्या बाजूने वळवला. शेवटच्या चेंडूवर स्कोर्पियन्सला विजयासाठी ३

धावांची गरज होती, पण, केंकरेने गडी बाद करत हसलर्सच्या विजयावर शिकामोर्तब केले. दोन्ही संघांनी या सामन्यात जबरदस्त झुंज दिली. सामन्यात चार धावचीत झाले आणि शेवटच्या षटकांमध्ये शिस्तबद्ध गोलंदाजी पाहायला मिळाली. स्कोर्पियन्सने ६ अतिरिक्त धावा दिल्या तर हसलर्सने १३, पण शेवटी हसलर्सचा संघ विजेता ठरले. या विजयासह व्हीएमसीएल

हसलर्सने फर्डिंड कुएल्हो मेमोरियल व्हीएमसीएल - ३ च्या विजेतेपदावर आपले नाव कोरले आणि एक संस्मरणीय अंतिम सामना साकारला. नाणेफेकीसाठी विशेष पाहणे म्हणून कश्यप शिंदे उपस्थित होते आणि त्यांनी दोन्ही संघांचे मनापासून स्वागत केले. सचिन केंकरेला त्याच्या चमकदार सर्वांगीण कामगिरीसाठी सामनावीर म्हणून गौरवण्यात आले. विकी नेवगी याला स्पर्धेतील सर्वोत्तम फलंदाजाचा पुरस्कार मिळाला. सत्येश कामत याने सर्वोत्तम गोलंदाज आणि मालिकावीर हे दोन्ही पुरस्कार पटकावले. महेश कुडचडकरला त्याच्या तडाखेबाज खेळीमुळे हिरो ऑफ द मॅच म्हणून सन्मानित करण्यात आले. एमसीसी अध्यक्ष योगेश नाईक आणि समितीच्या इतर सदस्यांनी सर्व विजेत्यांचे अभिनंदन केले आणि बक्षीस वितरण समारंभ पार पडला.

लिव्हरपूलने इंग्लिश प्रीमियर लीग जिंकला

शेवटच्या लीग सामन्यात टॉटेनहॅमवर ५-१ गोलने शानदार विजय

नवी दिल्ली, दि. २८ : लिव्हरपूलने २०२४-२५ च्या प्रीमियर लीगमधील त्यांचा शेवटचा लीग सामना टॉटेनहॅम हॉटस्पर विरुद्ध खेळला आणि ५-१ असा विजय मिळवला. यासह, तो पॉइंट्स टेबलमध्ये पहिल्या क्रमांकावर पोहोचला आणि विजेतेपद जिंकले. हे लिव्हरपूलचे २० वे विजेतेपद आहे. यासह त्यांनी सर्वाधिक वेळा हे विजेतेपद जिंकणाऱ्या मॅचेस्टर युनायटेडची बरोबरी केली. सुरुवातीला मिछाडीवर पडल्यानंतर लिव्हरपूल सामन्यात परतला. पहिल्या हाफच्या सुरुवातीला लिव्हरपूल मागे पडला पण त्याने खेळात पुनरागमन केले. १२ व्या मिनिटाला, डोमिनिक सोलंकेने जेम्स मॅडिसनच्या कॉर्नरवरून केलेल्या शानदार हेडरने टॉटेनहॅमला १-० अशी आघाडी मिळवून दिली. पण चारच मिनिटांनी लुईस डियाझने लिव्हरपूलला बरोबरी मिळवून दिली. लुईस डियाझने डोमिनिक स्क्रॉबोस्लाईच्या क्रॉसवर गोल केला, परंतु पंचांनी तो ऑफसाइड ठरवला. तथापि, पुनरावलोकनानंतर गोल मान्य करण्यात आला आणि स्कोअर १-१ असा राहिला. यानंतर, २४ व्या मिनिटाला अँलेक्सिस मॅक ऑलिव्हरने शानदार गोल करून लिव्हरपूलला २-१ अशी आघाडी



मिळवून दिली. त्यानंतर कोडी गॅम्पोने तिसरा गोल करत लिव्हरपूलला हाफ टाइममध्ये ३-१ अशी आघाडी मिळवून दिली. दुसऱ्या सत्रातही लिव्हरपूलने आपले वर्चस्व कायम ठेवले आणि

दोन गोल केले. डोमिनिक स्क्रॉबोस्लाईच्या पासवर सर्वाधिक धावा करणारा मोहम्मद सलहने शानदार गोल करत संधाला ४-१ अशी आघाडी मिळवून दिली. त्यानंतर त्याने एका चाहत्याचा फोन

घेतला आणि कोप एंडसमोर सेल्फी काढला, ज्यामुळे स्ट्रेडियममध्ये जल्लोष झाला. ७०व्या मिनिटाला, टॉटेनहॅमच्या डेस्टिनी उडोगीच्या स्वतःच्या गोलमुळे लिव्हरपूलची आघाडी ५-१ अशी वाढली आणि

सामना पूर्णपणे एकतर्फी झाला. त्यानंतर सामना फक्त औपचारिकता राहिला. या विजयासह, लिव्हरपूलने ८२ गुणांवर पोहोचले आहे आणि आता ते दुसऱ्या स्थानावर असलेल्या आर्सेनलपेक्षा १५ गुणांनी पुढे आहेत.



भारतीय महिला संघाचा श्रीलंकेवर दणदणीत विजय

नवी दिल्ली, दि. २८ : श्रीलंकेत झालेल्या महिला एकदिवसीय त्रिंरंगी मालिकेतील पहिला सामना भारताने जिंकला. टीम इंडियाने यजमान संघाचा ९ विकेट्सने पराभव केला. पावसामुळे ३९-३९ षटकांच्या झालेल्या या सामन्यात श्रीलंकेने १४७ धावा केल्या. भारताने हे लक्ष्य २९.४ षटकांत फक्त १ गडी गमावून पूर्ण केले.

भारताकडून गोलंदाजीत स्नेहा राणाने ३ विकेट्स घेतल्या. दीप्ती शर्मा आणि एन चरणी यांनी प्रत्येकी २ बळी घेतले. प्रतिका

रावलने फलंदाजीत ५० धावा केल्या, ती सामनावीरही ठरली. स्मृती मंधानाने ४३ आणि हरलीन देओलने ४८ धावा केल्या. श्रीलंकेकडून एकमेव विकेट इनोका रणवीराने घेतली. श्रीलंकेची पहिली विकेट २३ धावांवर पडली. कर्णधार चामारी अथापथू १८ चेंडूंचा सामना केल्यानंतर ७ धावा करून बाद झाली. दुसऱ्या विकेटसाठी, हरिसिनी परेरा आणि हर्षिता समरविक्रम यांनी ३८ चेंडूत ३१ धावांची भागीदारी केली. त्यानंतर, अनुष्का संजीवनी आणि अचिनी